

جون ۱۹۷۲ء

۳۶۹

اسلام کا معروضی مطالعہ اکیوں اور کیسے؟

سعید احمد کبیر آبادی

اب سے سو اور برس پہلے دارالمصنفین اعظم گرحہ کی دعوت
پر اسلامک اسٹڈیز کانفرنس کا جو جلسہ اعظم گڑھ میں ہوا تھا۔ یہ مقالہ
اس کے لیے لکھا گیا تھا ————— (سعید احمد)

تاریخ مذاہب عالم کا یہ ایک بڑا المیہ ہے کہ جب بھی کوئی ایک مذہب عالم وجود میں آیا
ہے تو اس نے لوگوں میں خدا پرستی اور نیکی و پرہیزگاری کی زندگی بسر کرنے کا ایک جذبہ و داعیہ
پیدا کر کے ایک سوسائٹی کی تشکیل و تعمیر کی ہے اور اس سوسائٹی نے نشو و ارتقا کے مختلف مدارج
اور مراحل سے گزر کر ایک تاریخ کو جنم دیا ہے۔ لیکن اسی تاریخ نے آگے بڑھ کر یہ وان مذہب
کی آئندہ نسلوں کو اس درجہ متاثر اور متغیر کیا ہے کہ مذہب کے اصل سرچشمے اور اس کے حقیقی
ماخذ اس کے ساتھ ساتھ مٹ کر گئے ہیں یعنی اب مذہبی معاملات و مسائل کے جو فیصلہ ہوتے ہیں۔
ان کی اصل بنیاد وہ روایات اور وہ افکار و نظریات قرار پاتے ہیں جن کو تاریخ نے مختلف
فضا اور ماحول میں پیدا کیا تھا۔ اور اسی بنا پر یہی روایات اور افکار و نظریات مذہب کی تشریح و
توضیح کا معیار بن جاتی ہیں۔

غور کیجئے تو اسلام بھی اس کلیہ سے مستثنیٰ نہیں رہا ہے۔ ہم جانتے ہیں کہ اسلام کا ظہور مکہ
میں ہوا اور ۱۱ برس کے مسلسل سفر کے بعد مدینہ میں اس کی تکمیل ہو گئی اور الیوم اکملت لکم دینکم
و اتممت علیکم نعمتی کے اعلان پر اب اس پر ہر تصدیق ثبت کر دی۔ اس مدت میں عقائد،
عبادات اور معاملات سے متعلق ہزاروں مسائل و معاملات پیش آئے اور ان سب کا حل وحی

متلو یا غیر متلو کے ذریعہ میسر آگیا اس زمانہ میں اختلاف و افتراق کی کوئی گنجائش ہی نہیں ہو سکتی تھی۔ کیونکہ محمد رسول اللہ صلی اللہ علیہ وسلم کی شخصیت موجود تھی۔ اور آپ کے متعلق فرمان الہی یہ تھا کہ دعا اناکرم۔ اسولہ فخذوہ وما تھا کہ عنہ فانھوا آنحضرت صلی اللہ علیہ وسلم کے بعد یہ عہد صحابہ شروع ہوا تو اب اختلافات کا پیدا ہونا ناگزیر تھا۔ کیونکہ ایک طرف اسلام کی تعلیمات اس درجہ ہمہ گیر تھیں کہ زندگی کا کوئی شعبہ ان کے احاطہ سے باہر نہیں تھا۔ اور دوسری جانب تمام صحابہ کرام آنحضرت صلی اللہ علیہ وسلم سے فیض تعلیم و تربیت حاصل کرنے میں اور استعداد فہم و ذکاوت میں یکساں نہیں تھے کسی نے ایک آیت سنی اور اس کا جو مطلب حضور سے سن کر یا آپ سے سے بغیر جو کچھ اس کا مطلب سمجھا اسے بیان کر دیا حضور کا کوئی قول سنایا کوئی عمل دیکھا اسے روایت کر دیا۔ کسی اور صحابی نے کوئی اور قول سنایا پہلے عمل کے خلاف کوئی اور عمل دیکھا۔ انہوں نے اسے نقل کر دیا بعضوں نے حضور کے دو قول سنے اور مختلف اوقات میں دو مختلف عمل دیکھے تھے۔ انہوں نے ان دونوں کو بیان کر دیا۔ پھر جب نئے مسائل و معاملات پیدا ہوئے۔ اور ان کے لیے استنباط و استوحاج کی ضرورت پیش آئی تو جس صحابی کے پاس حضور کے قول و عمل کا جو سرمایہ محفوظ تھا۔ اور اسے انہوں نے جیسا کچھ سمجھا تھا۔ اس کی روشنی میں انہوں نے جدید امور و معاملات کی نسبت اپنی رائے ظاہر کر دی۔ اس طرح اب اختلاف اور احکام و مسائل میں تنوع رونما ہونے لگا لیکن یہ اختلاف مترتبا سر جمعت تھا اور اس لیے دین کی وسعت سلامتی کی بنیادیں دستوار ہو رہی تھیں۔ اختلاف امتی رحمت کی روایت محکم فیہا ہے جیسا کہ محققین کی رائے ہے۔ لیکن اگر یہ روایت صحیح ہے تو یقیناً اس کا مصداق وہی اختلاف ہے جو علمی اور فکری طور پر قرن ثانی میں ظہور پذیر ہوا۔ چنانچہ حضرت عمر بن عبدالعزیز کا ارشاد گرامی ہے۔

میں یہ نہیں چاہتا کہ صحابہ میں اختلاف رونما نہ ہوتا۔ کیونکہ اگر فروعی مسائل میں صحابہ کا ایک ہی قول ہوتا تو لوگوں کو اس سے بڑی تکلیف ہوتی۔ صحابہ کرام ائمہ دین تھے جن کی پیروی موجب خیر و برکت اور باعث نفع و نجات ہے اس بنا پر اگر کوئی

شخص کسی بھی صحابی کے قول پر عمل کرے گا تو اسے سنت تصور کیا جائے گا۔^۱ اس عہد کے بعد دو دینا بعین بین اختلاف کا دائرہ اور وسیع ہوا۔ اور اس کی وجہ یہ ہے کہ دوسری قومیں اور ملکوں کے لوگ کثرت سے اسلام کے حلقہ بگوش ہو رہے تھے اور یہ ان ملکوں اور قوموں کے افراد تھے جن کے پاس اپنی تہذیب و ثقافت اور مذہبی افکار و نظریات کا عظیم سرمایہ محفوظ تھا۔ اب وہ دور تو تھا نہیں جس میں آنحضرت صلی اللہ علیہ وسلم کے فیض نظر و محبت سے عہد جاہلیت کی تمام آلائشیں دور ہو جاتی تھیں اور قلب و دماغ کا مکمل تزکیہ اور تنقیہ ہو جاتا تھا۔ اس بنا پر اس عہد میں عجمی ممالک کے جو لوگ حلقہ بگوش اسلام ہوئے ان سے یہ توقع نہیں ہو سکتی تھی کہ اسلام قبول کر لینے کے بعد وہ اپنے قومی فرائض اور طبیعت اور اس کے باعث خاص قسم کے میلانات و رجحانات سے یکسر پاک و صاف اور سبزا و منزه ہو جائیں گے۔ ایک طرف علمی ذہنی اور فکری سطح پر اس دور میں یہ تبدیلی پیدا ہو رہی تھی اور دوسری جانب خود غریبوں میں سیاسی اختلافات اور قبائلی عصبیت نے شدت اختیار کر لی۔ اور نتیجہ یہ ہوا کہ خلافت راشدہ کے اختتام کے بعد بنو امیہ کے دور حکومت میں اسلامی وحدت فکر اور بے لوث ذہنی اجتہاد و استنباط کی فضا اپنی اصل شکل و صورت میں قائم نہ رہ سکی۔ اس انتشار خیال اور پراگندگی انکرونظر کے باعث متعدد مکاتب فکر ظہور پذیر ہوئے۔ اور ان مکاتب فکر کا دامن اتنا وسیع تھا کہ جبری اور فروعی مسائل کے علاوہ اصولی اور عقائدی مسائل و مباحث۔ مثلاً صفات باری، خلق قرآن، جبر و قدر، ایمان اور عمل کا تعلق، خیر و شر کی حقیقت، مرکب کبیرہ کا حکم وغیرہ۔ یہ سب چیزیں بھی موضوع بحث بن گئیں۔ اور اس بحث و وجدال نے متعدد فرقوں کی صورت اختیار کر لی۔ اسی دور میں بعض سماجی سیاسی اور نفسیاتی عوامل و اسباب کے ماتحت ایک مخصوص طرز فکر و زندگی کی حیثیت سے نقیض بھی پیدا ہوا جو آگے چل کر ایک خاص طبقہ اور گروہ کی تشکیل کا باعث بنا۔

فرقہ بندی کا خاصہ ہے کہ وہ ایک خاص قسم کا رجحان و میلان اور سوچنے و غور کرنے کا ایک خاص ڈھنگ پیدا کرتی ہے۔ حقیقت ایک ہوتی ہے لیکن ہر فرقہ کا شخص اس کی تعبیر اور تشریح و توضیح فرقہ دارانہ ذہن سے اپنے میلان و رجحان کے مطابق ہی کرتا ہے۔ اس بنا پر فرقے جتنے زیادہ ہوتے چلے جائیں گے ایک ہی حقیقت کی تعبیر و تشریح و توضیح میں اختلافات اور تنوع کا دائرہ وسیع تر ہوتا ہے۔ کار چنانچہ اسلام میں بھی یہی ہوا۔ قرآن ہر مسلمان کے عقیدے میں کتاب الہی اور اسلامی احکام و مسائل کا اولین ماخذ اور اصل سرچشمہ ہے لیکن اس کے فہم و ادراک معانی کی بات کہاں سے کہاں پہنچی اس کا اندازہ گو لڈزبرگ کی کتاب جس کا عربی میں ترجمہ مذهب التفسیر الاسلامی کے نام سے عربیہ بواکتابہ سے شائع ہو چکا ہے۔ اور مصر کے فاضل محمد حسین الدہی کی کتاب التفسیر واللفظون نے مطالعہ سے ہو سکتا ہے۔ ان دو کتابوں کا ذکر اس لیے کیا ہے کہ ان کے مصنفوں نے مطبوعہ تناسیر سے علاوہ بہت سی ایسی تفسیروں کا بھی مطالعہ کیا ہے جو اب تک محض مخطوطات کی صحت میں کہیں کہیں محفوظ ہیں۔ بہر حال تفاسیر کا جو مطبوعہ ذخیرہ موجود ہے اگر ان پر ہی ایک نگاہ ڈالیں تو ہمیں معلوم ہو گا کہ تفسیر میں جو رجحانات پائے جاتے ہیں انہیں مندرجہ ذیل اقسام میں تقسیم کیا جاسکتا ہے۔

۱۔ تفسیر بالماثور یعنی قرآن کی تفسیر احادیث و آثار کی روشنی میں کرنا۔

۲۔ تفسیر بالرأے والا اجتہاد

۳۔ لغوی رجحان ————— ۴۔ قصصی رجحان

۵۔ فقہی رجحان ————— ۶۔ باطنی رجحان :- اس سے اشارہ ان تفاسیر

کی طرف ہے جو فرقہ الامامیتہ الاسلامیہ کے علماء کی لکھی ہوئی ہیں۔ یہ فرقہ شیعہ امامیہ کی ایک انتہا پسند اور غالی شاخ ہے اس کی نسبت اسماعیل بن جعفر صادق کی طرف سے اور صرف قرآن کے باطنی کائنات ہے۔

۷۔ مونیانہ یا اشتداری رجحان :- باطنی اور مونیانہ اشارات کو بعض حضرات ایک ہی چیز سمجھتے

جون ۱۹۷۷ء

۳۷۳

ہی لیکن درحقیقت ان دونوں میں فرق ہے اگرچہ شیخ محی الدین ابن عربی کی تفسیر میں کہیں کہیں :-
دو لڑائی کی حدیں ایک دوسرے سے مل جاتی ہیں۔ اور وہ یہ ہے کہ صوفیانہ رجحان ان چیزوں کا
منکر نہیں ہوتا جو ظاہر قرآن سے مفہوم ہوتی ہیں۔ اس کے برعکس باطنی رجحان صرف ان چیزوں
کو قرآن کی مراد اور مطلب قرار دیتا ہے جو آیات کے باطن سے مفہوم ہوتی ہیں۔

صوفیانہ رجحان کی تفسیر کے غالباً اولین نمائندہ ابو محمد سہیل بن عبداللہ بن یونس بن علی
بن عبداللہ التستری المتوفی ۳۲۰ھ ہیں۔ اکابر عارفین و صوفیائیں شمار ہوتا ہے انہوں نے
لکھا ہے۔ قرآن کی ہر آیت چار چیزوں پر مشتمل ہے۔ ظاہر، باطن، حد اور مطلع۔ ظاہر تلاوت آیات
کا نام ہے۔ باطن اس کا فہم ہے۔ اور حد اس کی تحلیل و تحریم اس پر مطلع تو وہ یہ ہے کہ قاری
قلب را وہ خداوندی تک پہنچ جائے اور اس سے عبرت پذیر ہو جائے۔

۸۔ عقلی اور فلسفیانہ رجحان :- اس رجحان کی نمائندگی دو قسم کے حضرات کرتے ہیں۔ ایک
متکلمین اور دوسرے فلاسفہ۔ پہلے طبقہ کے سب سے بڑے ترجمان امام فخر الدین رازی المتوفی
۷۰۱ھ ہیں ابو نصر فارابی متوفی ۳۳۹ھ کی بعض وہ تفسیریں تشریحات ہیں جو قصوص الحکم
میں موجود ہیں یا شیخ بوعلی بن سینا متوفی ۴۰۰ھ کی سورہ اخلاص اور مخوذتین کی تفسیریں یا
ابن رسائل اس دوسرے طبقہ کے تفسیری رجحان کا مظہر ہیں، پھر انھیں فلاسفہ میں ایک اور
بقعہ ہے جو انتہا پسند ہے۔ اس کی نمائندگی اتھان الصفا کرتے ہیں جن کے رسائل میں تفسیری
مباحث جا بجا پھیلے ہوئے ہیں۔

۹۔ کلامی یا فرقہ وارانہ رجحان :- اس رجحان کی عظیم نمائندہ وہ تفسیریں ہیں جو شیعہ یعنی امامیہ
نشریہ، زیدیہ، خوارج یا معتزلہ سے تعلق رکھنے والے حضرات نے لکھی ہیں بشیوہ تفسیر کے
برط اور مفصل علم کے لیے ایران کے نامور محقق اور فاضل کاغذ بگ، مظہرانی کی کتاب النہیۃ
فالتعانیف الشیعہ، دکنی چلیبیہ جو متعدد ضخیم مجلدات پر مشتمل ہے۔ اس طرز تفسیر کا آغاز
پہلے ہی ہو گیا تھا چنانچہ سب سے پہلی تفسیر جابر الجعفی متوفی ۲۸۸ھ کی۔

بیان کی جاتی ہے جواب دستیاب نہیں ہے۔ اس کے بعد تیسری اور چوتھی صدی ہجری میں اس طرز پر کثرت سے تفسیریں لکھی گئیں۔ ان تفاسیر کا انداز اگرچہ تفسیر بالمأثور کا ہے۔ لیکن امام شیعہ عقاید و مسلک کی ترجمان کیونکہ ان میں خاص قسم کی روایات ہیں جن کا سلسلہ اسناد اہل بیت اور ان سے تعلق رکھنے والے بزرگوں تک پہنچتا ہے یہ امامیہ اثنا عشریہ کی تفاسیر کا حال ہے زید یہ فرقہ جو حضرت زید بن علی سے منسوب ہے ان کی تفاسیر میں معتزلی رجحان پایا جاتا ہے کہتے ہیں کہ حضرت زید بن علی کو داصل بن عطاء سے تلمذ کی نسبت تھی۔ زید یہ فرقہ کی تفاسیر شیعہ فرقوں میں اہل سنت کی تفاسیر سے زیادہ قریب ہیں کیونکہ ان میں مقابلتہ توازن اور اعتدال زیادہ ہے۔ یہ فرقہ حضرت علی کی افضلیت کا قائل ہے۔ لیکن تشیع کی خلافت کو جائز تسلیم کرتا ہے خوارزم کا ذخیرہ تفاسیر محدود ہے۔ تاہم ان کی مشہور کتابیں یہ ہیں۔ (۱) تفسیر عبدالرحمن بن رستم الفارسی جو تیسری صدی ہجری کے آدمی ہیں۔ (۲) تفسیر ابو دین حکم الہواری یہ بھی تیسری صدی ہجری سے تعلق رکھتے ہیں۔ اور (۳) تفسیر ابو یعقوب یوسف بن ابراہیم الورطانی متوفی ۵۷۰ھ ان سب تفاسیر میں آیات قرآنی سے خوارزم کے معتقدات اور ان کے مسلک کا اثبات کیا گیا ہے۔ اس میدان میں مختصر کہ کیوں کسی سے پیچھے رہتے چنانچہ خود اس فرقہ کے بانی داصل بن عطاء متوفی ۱۳۱ھ نے خود ایک تفسیر معالی القرآن کے نام سے لکھی اور اس کے بعد اسی نقطہ نظر سے یعنی مسلک اعتزال کی تائید و توثیق کے لیے ابو علی الجبائی متوفی ۳۰۳ھ اور ابو ہاشم الجبائی متوفی ۳۱۲ھ جو اعتزال کے ستون سمجھے جاتے ہیں۔ انہوں نے تفسیریں لکھیں۔ لیکن یہ اب.. نایاب ہیں لیکن قاضی القضاۃ عبد الجبار اسد آبادی متوفی ۴۱۵ھ کی تفسیر تفسیر القرآن من الطائف اور شریف تفسیر متوفی ۴۲۶ھ کی تفسیر امالی المشرعین المرقضی یا غرر الفوائد و درر القلائد کے نام سے شائع ہو چکی ہیں۔ ابو مسلم محمد بن سحر الاصغانی کی تفسیر اب اگرچہ نہیں ملتی۔ تاہم امام رازی

جا بجا اس تفسیر کو نقل کرتے اور مصنف کی وقتِ نظر کی داد دیتے ہیں۔ معترزی مسلک کی توجہ سب سے بڑی اور نہایت اہم تفسیر وہ ہے جس کو عربی کا ہر طالب علم تفسیر الثشافہ کے نام سے جانتا ہے۔

اب تک ہم نے تفسیر میں تو قسم کے رجحانات کا ذکر کیا ہے لیکن ہمارا موجودہ دمان سائنسی علوم جدیدہ اور سیاسی افکار و آراء کی غیر معمولی ترقی اور ان کے مدونہ کا زمانہ ہے اس بنا پر کہ جو ممکن ہے کہ اس عہد کے علمی اور سیاسی نظریات و افکار کا اثر فنِ تفسیر پر نہ ہوتا چنانچہ جو ہر مظلوم کی تفسیر و ابہر القرآن پر سائنس اور اس کے علوم کا اثر پایا جاتا ہے۔ مفتی محمد عبدک اور سید رشید کی تفسیر المتار جدید سماجی علوم اور ان کے پیدا کیے ہوئے فکرِ نوسے متاثر ہے اور مولانا عبید اللہ سندھی کی تفسیر کا دشوں پر جدید سیاسی افکار و آراء کی چھاپ لگی ہوئی ہے۔

یہ نظام ہے کہ مذکورہ بالا رجحانات میں سب سے اعلیٰ اور اشرف اور قرآن سے قرین۔
 رمضان نمبر ایک یعنی تفسیر بالماثور ہے۔ کیونکہ قرآن آنحضرت صلی اللہ علیہ وسلم پر نازل ہوا۔
 اور آپ ہی کا منصب اس کی تمہین ہے۔ اس طرز تفسیر کا سب سے بڑا منظر تفسیر ابن جریر طبری۔
 متوفی ۳۴۰ھ ہے۔ اس کے بعد معالم التنزیل للبخاری اور نہاد المسیولابن الجوزی بھی۔
 اسی ذیل میں آتی ہیں۔ لیکن محققین علماء نے تفسیر بالماثور کی خامیاں اور کمزوریاں حسب ذیل بیان
 کی ہیں۔ ۱۔ وضعی اور جعلی روایات کی کثرت! ۲۔ ان روایات کے باعث تفسیر کا فن خود کھتا بدنام
 ہو گیا ہے۔ ۳۔ اس کا اندازہ امام احمد بن حنبل کے اس مشہور قول سے ہو سکتا ہے۔ ۴۔ شلاقتہ لیس
 لها اصل: التفسیر بعد الملاحم۔ والمغاضی ۵۔

۱۵۔ اسرائیلیات کی بھرمار اور دس حذف استاد: مہذب صحابہ میں استاد کے بارے میں کچھ زیادہ تشدد نہیں برتا جاتا تھا۔ البتہ حضرت عمر گواہ ضرور طلب کرتے تھے، لیکن مہذب عثمانی کے فتنے کے بعد استاد کا مطالبہ سختی سے بھوننے لگا۔ تابعین اور تبع تابعین کے دور میں یہی صورت حال قائم

یہی چنانچہ اس دور میں جو تفسیریں لکھی گئیں مثلاً تفسیر سفیان بن عیینہ اور تفسیر وکیع بن الجراح ان میں یہ خصوصیت پائی جاتی ہے۔ لیکن اس عہد کے بعد جو مفسرین لکے انہوں نے عام طور پر اس اند کو خدشہ کرنا شروع کر دیا۔ اور اس راہ سے بے شمار جعلی اقبال تفسیر بالماثور میں اس طرح داخل ہو گئے کہ صحیح اور غیر صحیح، ضعیف اور موزوع کا پہچانا سخت مشکل ہو گیا۔

جب تفسیر بالماثور حسن کار و اح عہد صحابہ و تابعین میں تھا اس کی بے اعتباری کا یہ عالم ہے تو پھر اس کے علاوہ جو تفسیری رجحان اچریاں نکلا گئے ہیں۔ ان کی روشنی میں جو تفسیری کتابیں لکھی گئی ہیں۔ ان کا پایہ اعتبار کس درجہ کا ہو سکتا ہے؟ وہ ظاہر ہے؛ چنانچہ احمد امین فخر الاسلام میں لکھتے ہیں۔ عہد صحابہ و تابعین کے بعد جو دور آیا اور اس میں جبر و قدر وغیرہ ایسے مباحث پیدا ہوئے تو تفسیر دل کا حال یہ ہو گیا کہ ہر مفسر جس عقیدہ و خیال کا پوتا تھا۔ وہ قرآن کی تفسیر اس کے ہی مطابق کرتا تھا۔ لہ احمد امین تو عہد جدید کے آدمی ہیں ان سے بہت پہلے ابن قتیہ نے تاویل مختلف الحدیث میں حکمائین کے متعلق لکھا تھا۔ دفسر والقان باعجب تفسیر ویدو ان یردوا الی مذہبہم ویجعلوا الناس علی غلظہم مفتی محمد عبدہ لکھتے ہیں

تفسیر جو ہماری مطلوب ہے وہ دراصل یہ ہے کہ کتاب اللہ کو اس طرح پر سمجھا جائے کہ وہ لوگوں کے لیے ان کی دنیوی اور اخروی دونوں زمینوں میں نفع و صلاح و سعادت کو باعث بنے پس قرآن کا یہی مقصد اعلیٰ ہے۔ باقی اس کے علاوہ اور جو کچھ بھی ہے وہ اس کے تابع ہے یا اس کے حاصل کرنے کا وسیلہ ہے۔^{۱۷} اس کے بعد کہتے ہیں۔

قرآن مجید ایک ترازو ہے جس میں ہر کو اپنے عقائد کے پیمانے اور ان کے وزن کے ساتھ

۱۷۔ فخر الاسلام ص ۲۶۔ تاویل مختلف الحدیث ص ۴۰۔ تفسیر المارہ ص ۱۴

جون ۱۹۷۶ء

۳۷۷

تو نے چاہئیں۔ اگر ہم بغیر کسی تحفظات ذہنی و دماغی (Mental Reservations) کے قرآن میں تدبر اور غور و فکر کریں گے تو ہدایت یاب ہوں گے۔ ورنہ مگرا ہو جائیں گے۔ اور اسی وجہ سے فرمایا گیا ہے۔ "القرآن حجتہ لک اوطیک" اور اسی وجہ سے اس کو "ہدیٰ للمتقین" کہا گیا ہے یہاں تک جو کچھ عرض کیا گیا وہ تفسیرِ قرآن سے متعلق تھا۔ اب حدیث کو لیجئے تو بعض روایات سے مترشح ہوتا ہے کہ عہدِ صحابہ میں ہی کچھ لوگ ایسے بھی تھے جو آنحضرت صلی اللہ علیہ وسلم سے کسی چیز کی روایت اور نقل میں کچھ زیادہ محتاط نہیں تھے۔ اور یہ کوئی امر مستحکم نہیں تھا۔ کونکہ کسی بھی اعلیٰ سے اعلیٰ سوسائٹی میں فکرو نظر عمل و کردار اور اخلاق و شمائل کے اعتبار سے سب لوگ یکساں نہیں ہوتے۔ اور حکم ہمیشہ اکثریت پر ہوتا ہے۔ چنانچہ صحیح مسلم میں روایت ہے کہ۔۔۔ بشیر العدوی نامی ایک شخص حضرت عبداللہ بن عباس کی خدمت میں آئے اور قال رسول اللہ کہہ کر روایت بیان کرنی شروع کی۔ لیکن حضرت ابن عباس نے اس پر کوئی توجہ نہیں کی۔ بشیر نے کہا: حضرت! میں آپ کے سامنے رسول اللہ کی حدیث بیان کر رہا ہوں اور آپ اسے سنتے تک نہیں ہیں۔ اس پر حضرت ابن عباس نے فرمایا: ایک زمانہ تھا جب ہم سے کوئی شخص قال رسول اللہ کہتا تھا تو ہم اس کی طرف ہمت نہ کرتے تھے۔ لیکن جب سے لوگوں پر شائد اور فساد کا زلزلہ پڑا ہے ہم محتاط ہو گئے ہیں اور اب ہم صرف انہیں روایات کو قبول کرتے ہیں جنہیں ہم پہانتے ہیں۔ اسی طرح سفیان بن عیینہ سے روایت ہے کہ ایک مرتبہ حضرت عبداللہ بن عباس کی خدمت میں ایک تحریر پیش کی گئی جس میں حضرت علی کا کوئی فیصلہ لکھا ہوا تھا۔ حضرت ابن عباس نے اُسے دیکھا تو اس کے ایک حصہ کو منادیا۔ یہ صورت حال عہدِ صحابہ میں تھی۔ لیکن جب اسلام کا داروہ فحش و سخیلہا اور اب دوسری قوموں اور ملکوں کے لوگ جوق در جوق حلقہ گزشتہ اسلام ہو کر مسلم معاشرہ میں گھل مل گئے تو اب بعض لوگوں نے اپنے خاص مقاصد کے پیش نظر دفعہ حدیث کو پناہ پیش بالیلہ یہ ہے۔ شبہہ لوگ تھے جو قرآن کے ارشاد و حلالہ و حلالہ الايمان في قوله کہ اصداق تھے۔ یا وہ مسلمان ہی اس لیے ہوتے تھے کہ اپنی رائیہ دہانی سے اسلام کی علیا رہیں۔

نظر پیداکریں۔ چنانچہ ابن عدی کا بیان ہے کہ عیب عبدالکریم بن ابی العوجاء الوضلع کو قتل کرنے کی غرض سے گرفتار کیا گیا تو اس نے کہا کہ لقد وضعت فیکم اسبلعة آلا ف حدیث احرم فیہا و احلالہ لہ یہ شخص مہی بن زائدہ کا مامول تھا۔ اور اس پر مانوی مذہب کی پیروی کا الزام تھا۔ یہ وضع حدیث کا فتنہ کس درجہ شدید تھا۔ اس کا اندازہ اس سے چلا سکتا ہے کہ امام بخاری نے اپنے زمانہ کی روایات یا فتنہ سچے لاکھ حدیثوں میں سے صرف سات ہزار حدیثوں کا انتخاب فرمایا جو ان کے نزدیک صحیح تھیں۔ اور ان سات ہزار حدیثوں میں بھی تین ہزار حدیثیں مکہ میں اس واقعہ کے اسباب ایک دو نہیں بلکہ چند در چند تھے جو اسباب علم و تحقیق پر مخنی نہیں اور یہاں ان کو بیان کرنے کی نہ ضرورت ہے اور نہ موقع۔ پھر جیسا کہ معلوم ہے بعض اوقات وضع حدیث کی غرض ترغیب یا ترہیب بھی ہوتی تھی۔ اور بعض حضرات اس کو ناجائز نہیں جانتے تھے۔ ان عام موضوع روایات کے علاوہ اسرائیلیات کے نام سے روایات کا ایک مستقل ذخیرہ تھا۔ جو عہدِ عباسی سے مستقل ہو کر عہدِ بعد چلا آ رہا تھا۔

اس میں کوئی شبہ نہیں کہ محدثین کرام کی ایک جماعت نے تعہدِ محمد اللہ بالافراد و جمعة و بر و دفعہ محمد وقت کے اس عظیم فتنہ کا بڑی جرأت و ہمت، طاقت و قوت اور باطنی نظر سے مقابلہ کیا۔ انہوں نے نقد حدیث اور جرح و تعدیل کے اصول تئیں کیے۔ اسلئے اور رجال پر۔ کثرت سے کتابیں لکھیں اور حضرت اسحاق بن راہویہ کے بقول ان لوگوں تک کی روایات رد کو ان جن کی روحیں جنت میں سبز لباس میں ملبوس ہوں گی۔ یہ بلاشبہ ایک نہایت عظیم کارنامہ ہے جس سے ان حضرات نے دودھ کو دودھ اور پانی کو پانی کر دیا۔ اسلام اور سلطان دولوں پر ان علما کا یہ عظیم احسان ہے جسے خراوش کیا جاسکتا ہے۔ اور نہ اس کی بے قدرتی کی جاسکتی ہے۔ لیکن یہ نہ سمجھنا چاہئے کہ محدثین میں بھی سب بخاری اور مسلم نہیں تھے۔ اور آج حدیث کا عظیم وسیع ذخیرہ صرف صحیحین یا صحاح مشدہ یا صحاح امام مالک یا بخاری یا مسلم نہیں ہے اس سے معلوم ہوا کہ صحیح ضعیف اور موضوع احادیث کی تحقیق و تصحیح ضروری لیکن ضعیف

جون سنہ ۱۹۷۲ء

۳۷۹

دشتیہ اور موضوع احادیث دنیائے نامید نہیں ہوئیں۔ اور وہ ہمارے اسلامی لٹریچر کا
جز بن گئیں۔ اور تفسیر و حفظ و تدکیر۔ تذکرہ و تاریخ اور معرفت و تعارف کی کتابوں میں
علامہ کتب حدیث کے پھیلے ہوئے ہیں۔ فرقہ بندی جبک اشقی بھی دلیصیح کے مطابق انسان کو
ہر اس چیز سے استدلال کرنے پر مجبور کر دیتی ہے جس سے اس فرقہ کے مروجات یا معتقدات
کی توثیق ہوتی ہو۔ چنانچہ ہم دیکھتے ہیں کہ ابن جوزی اور ملا علی قاری نے ابن ردا یات کو اپنے
تذکرہ الموضوعات میں شامل کیا ہے ان میں سے کتنی روایات ہیں جن کو مختلف فرقوں کے۔
حضرات علماء نے بطور دلیل استعمال کیا اور ان پر اپنے مسلک کی تعمیر کھڑی کی ہے۔ علامہ ازہر
کتنی ہی موضوع روایات ہیں جو زبان زد وظائف بن گئی ہیں۔ اور اچھے اچھے ثقہ عالم اپنی
تحریروں اور تقریروں میں ان سے کام لیتے ہیں۔ روایات کا عموم و شیعہ قوم کے مزاج اور
طبیعت پر شعوری یا نیم شعوری طور پر لازماً اثر انداز ہوتا ہے۔ اور مزاج اور طبیعت جب اثر
پذیر ہوتے ہیں تو فک و ذہن اور نتیجہ عمل اور اخلاق کا متاثر ہونا ایک امر ناگزیر ہے۔ روایات
اگر صحیح درست اور مضبوط و توانا ہوں گی تو ان کا اثر بھی ایسا ہی ہوگا اور اگر وہ سقیم۔ مجروح
مکروہ اور ضعیف ہوں گی تو ان کا اثر بھی ناخوشگوار ہوگا۔

حدیث کے بعد اب فقہ پر ایک نظر ڈالیے تو معلوم ہوا کہ فقہ کے ماخذ بنیادی طور پر چار
ہیں۔ حدیث طوی نے تو وہ ہم لکھے ہیں۔ اور وہ ہیں۔ کتاب۔ سنت، اجماع اور قیاس اور ان
چاروں میں اختلاف کا پیدا ہونا ناگزیر ہے کتاب یعنی قرآن میں عام خاص مطلق، مفید، مشترک
ظاہر۔ ضمنی، مفسر حکم، جمل، متشابہ و غیرہ الفاظ و عبارات کی قسمیں ہیں۔ اس بنا پر
ایک فقہ قرآن کے ایک لفظ کو عام سمجھتا ہے اور دوسرے کے اس سے خاص ہے ایک کے نزدیک
ایک حکم مطلق ہے اور دوسرے خیال میں فقہیہ اگر علوی کے نزدیک عقیدہ ہی ہے تو پھر اختلاف اس
بات میں عقیدہ امتروزی ہے یا اتفاق اصل فقہ کی کتابیں بڑھ جلیے سب اس نوع کے اختلافات سے پر
ہیں۔ ان میں قرآن مجید کے کسی ایک مسئلہ یا کسی ایک عبارت کے معنی مفہوم اور صدق تین کے لئے فقہیہ
کسی سنت سے کام لیتا ہے۔

کبھی اجتماع سے اور کبھی قیاس سے اسنت میں احادیث اور آثار صحابہ دونوں شامل ہیں۔ اور اتحاد کا اطلاق آنحضرت صلی اللہ علیہ وسلم کے اقوال اور افعال یا آپ کے سامنے کوئی فعل کیا گیا اور اس پر آپ نے اظہار پسندیدگی یا ناپسندیدگی فرمایا۔ ان سب پر ہوتا ہے۔ اور ان سب میں جو تنوع ہے وہ حدیث کے ہر طالب علم کو معلوم ہے۔ اس کے علاوہ اگر صرف ایک ہی حدیث ہے اور اس کے معارض کوئی دوسری حدیث یا اثر نہیں ہے۔ تب بھی دو مجتہدوں میں اختلاف اس بات پر ہو سکتا ہے کہ ایک کے نزدیک حدیث میں حضور کا جو فعل یا قول بیان کیا گیا ہے وہ مطلق اور عام ہے اور دوسرے کے خیال میں مقید اور مبنی بر علت و مصلحت خاص ہے اس بنا پر تیراں کے کسی لفظ یا آیت کا مفہوم متعین کرنے میں جب سنت سے مدد لی جاتی ہے۔ تو اس میں بھی اختلاف کا پیدا ہونا لازمی ہے۔ اب اجماع کو دیکھیے تو ظاہر ہے ہر جزی اور فردی مسائل میں اجماع نام تو مشکل سے ہو سکتا ہے۔ البتہ اجماع ناقص ہوگا مثلاً علمائے حجاز کسی ایک بات پر متفق ہوں گے اور علمائے عراق کسی اور پر۔ اور علمائے اور انہر کا اتفاق کسی اور چیز پر اور پھر ان میں سے ہر گروہ کے وجہ اتفاق اور مسئلہ کے دلائل و براہین الگ الگ ہوں گے۔ بہر حال اس صورت میں بھی اختلاف کا دروازہ کھلا ہوا رہا۔ اگرچہ یہ اختلاف قیوں اعلیٰ میں اللہ تعالیٰ کے عالمگیر مذہب ہونے کی بنا پر ضروری خیال کیا جاتا تھا۔ چنانچہ امام مالک بن انس کا مشہور واقعہ ہے کہ جب خلیفہ وقت (منصور یا ہارون الرشید) نے ان سے اپنی یہ خواہش ظاہر کی کہ وہ المدینہ و فتنہ الگبوی کو خانہ کعبہ میں آدیناں کر کے یہ اعلان کرنا چاہتا ہے۔ کہ تمام ممالک محروسہ اسلامیہ میں فقہ مالکی پر عمل کیا جائے تو امام عالی مقام نے خلیفہ کو ایسا کرنے سے منع فرما دیا۔ اور اس کی وجہ یہ قرار دی کہ ہم اہل حجاز ہیں۔ اور اس میں دوسری قوموں سے الگ تھلک ہیں۔ لیکن علمائے عراق کا واسطہ ان ملکوں سے ہے جن میں القوام و ملل مختلف باہم دگر گلی جلی ہیں۔ اور اس بنا پر ہاں میں قسم کے جو مسائل اور معاملات پیدا ہو گئے ہیں ہم اہل حجاز ان سے نا آشنا ہیں۔ اس بنا پر وہ لوگ ہمارے فقہ پر عمل کرنے کے بجائے کسی طرح مجبور

کے جاسکتے ہیں۔

اب آخر میں قیاس کو لے لیں جسے ہم رائے بھی کہہ سکتے ہیں۔ قیاس میں ایک مقیاس علیہ ہوتا ہے اور ایک وجہ قیاس۔ اس بنا پر اختلاف کا ہونا ناگزیر ہے کیونکہ جیسا کہ اصول فقہ کی کتابوں میں مفصل طور پر مذکور ہے جب ہم تحقیق مناط، تتبع مناط اور خروج مناط کے اصول پر عمل کرتے ہیں۔ زوجت پہنچتی چلی جاتی ہے موضوع گفتگو تک پہنچنے تک چلے آتے ہیں اور کسی ایک چیز پر سب کا متفق ہونا ناممکن ہو جاتا ہے مثلاً حدیث حرمت ربو اسب کے سامنے ہے لیکن اس حرمت کی علت نہیں ہے تفاضل یا تجانس اور یا دونوں پھر یہ دونوں ہیں تو برسیل مافقت الحجج یا برسیل مافقتا لفظوں اس سلسلہ میں جو طول طویل بحثیں ہیں وہ اہل علم پر مخفی نہیں ہیں۔

علامہ بریں ایک مجتہد جب قیاس سے کام لیتا ہے تو اس کا قیاس صرف شرعی نہیں ہوتا۔ یعنی۔ لغویں اور نظائر شرعیہ تک محدود نہیں رہتا۔ بلکہ برنائے لغت و قواعد بھی ہوتا ہے مثلاً آیت عدت میں المطلقات اینتر بمعنی جافسہن ثلاثہ خروج فرمایا گیا ہے تو امام شافعی کے نزدیک خروج سے مراد طہر ہے کیونکہ ثلاثہ جب مؤنث ہے تو اس کی تین مذکر ہونی چاہیے۔ اس کے برخلاف ابو حنیفہ کے ہاں اس سے مراد حیض ہے کیونکہ عدت کا جو مقصد ہے یعنی استبراء رحم وہ اسی سے حاصل ہوتا ہے اور پھر ثلاثہ کا لفظ ایک عدد میں پر دلالت کرتا ہے اور طہر کی صمدت میں بسا اوقات پورے تین نہیں ہو سکتے۔ کم ہونے یا زیادہ اسی طرح قیاس کبھی عقلی بھی ہوتا ہے۔ جیسا کہ مدت رضاعت میں یہ اختلاف کہ وہ دو برس ہے یا پڑھائی برس۔ یا تین برس ظاہر کرتا ہے یا مثلاً یہ بات کہ امام شافعی کے نزدیک نکاح مثلین کے ہے۔ اور امام اعظم کے ملل ایسا نہیں ہے اس ایک نقطہ نظر میں اختلاف کے باعث کتنے مسائل اور احکام برزیہ مختلف ہوتے چلے گئے ہیں فقہ کی کتابوں میں ان کو دیکھا جاسکتا ہے۔ علامہ ابن قیم جہد کے اجتہاد اور استنباط میں عرف و عادت و مصالح عامہ اور احوال و ظروف و مصلحت و مکان کا بھی دخل ہوتا ہے۔ اور اس بنا پر ایک مجتہد کسی ایک مقام پر ایک بات کہتا ہے اور جب وہ دوسری جگہ پہنچتا ہے تو پہلی بات سے رجوع کر لیتا ہے۔ چنانچہ جب امام شافعی

جب عصر پہنچے تو اپنے متعدد فیصلوں سے رجوع کیا اور کبھی ایک ہی مقام پر رہتے ہوئے اپنے سالانہ تفریق کو دہا پس لے لیتا ہے چنانچہ متعدد مسائل ہیں جن سے امام اعظم ابوحنیفہ کا رجوع ثابت ہے یہ حال فقہ کے ان ماخذ اربعہ کے چند و چند وجوہ دہرایا ہیں جن کے باعث مکاتب فقہ چند و چند ہو گئے ہیں مورخین علماء نے ان کی تعداد انیس میں بتائی ہے جن میں سے چار مکاتب کو فروغ ملا اور قبل عام کی سند نے انہیں مشہور کر دیا۔ باقی جو تھے وہ دستبرد زمانہ کا شکار ہو گئے۔ اگر آج وہ بھی ہوتے تو امدان ہو سکتا تھا کہ استنباط و استخراج احکام اور اجتہاد کی راہیں کس حد تک وسیع ہیں۔

یہ ظاہر ہے کہ جہاں تک اصول دین ارکان اسلام اور شریعت کی اساسی تعلیمات کا تعلق ہے اختلافات ان میں نہیں ہوا بلکہ فروعی اور جزئی مسائل میں اور بعض بنیادی تعلیمات سے متعلق اصولی تشریح و توضیح میں ہو گا گویا تشبیہ کی زبان میں ہم کہہ سکتے ہیں کہ قرآن و حدیث دونوں کی حیثیت ایک متن کی تھی۔ اور حکمین و محدثین اور فقہاء کی بحث و تمحیص کی حیثیت شرح و توضیح کی تھی۔ قرآن اہل علم کے مسالوں نے ان اختلافات کو اسی درجہ میں رکھا اور اس بنا پر ان میں وہ تخریب اور تشیع پیدا نہیں ہوا جو فکری اور علمی طور پر ان کو اسلام کی اصل تعلیمات اور قرآن و حدیث کے بنیادی تھاغصا اور مطالبات سے نیم شعوری یا غیر شعوری طور پر انحراف پر مجبور کر دے۔ لیکن زمانہ کے امتداد کے ساتھ اختلاف خلافت و نزاع کی شکل اختیار کرتے رہے۔ اور آخر لوہب بانیجا رسید کہ یہ اختلافات ہی اصل دین بن گئے۔ یعنی قرآن و حدیث کا درجہ اب بھی ہوتا ہے۔ اور انہیں کو سرچشمہ اسلام سمجھا جاتا تھا۔ لیکن ہر فرد کو خواہ وہ کلامی ہو یا فقہی پورا قرآن اور سارا ذخیرہ حدیث اسی بک کے معتقدات و مروجہات سے بھر پور نظر آتے تھے۔

اقبال نے امت موجودہ کے اسی مرض کو روایات میں کھوجنے کے بغیر کیلئے ظاہر ہے یہ روایات صحیح یا غیر صحیح وقت اور حالات کی پیداوار ہو سکتے ہیں یا ان کی بنیاد ہی غلطی تھی اسی لئے ان میں ابدیت نہیں ہو سکتی تھی۔ اور ان سے ٹکرو نظر کر وہ ناگہانی نہیں کی جکتی تھی جو قرآن و سنت کا اولین مقصد تھا۔ جب ٹکرو نظر اس روشنی سے محروم ہو جائے تو پھر اسی کی تالی اور اختلاف و

کردار کی بندی کی کیا توقع ہو سکتی تھی۔ چنانچہ اقبال نے اس خاصہ فکر و نظر کا ماتم اس طرح کیا ہے
دل سوز سے غالی ہے نظر پاک نہیں ہے پھر اس میں عجب کیا کہ تو بے باک نہیں ہے
ایک اور نظم میں اقبال نے ملت مرجمہ کو یاد دلایا۔

آتی ہے دم صبح صد اعوشش بریں کھو گیا کس طرح ترا جو ہر اور اک
کس طرح ہو اکند ترانہ تر تحقیق ہوتے نہیں کیوں تجھ سے تامل کھو گیا
اور سب سے آخر میں ان تمام ہی سامانیوں اور کوتاہ دستیوں کا سبب بیان کرتے ہیں۔
باقی نہ رہی حیرت وہ آئینہ منیری اسے قیدی سلطانی و ملانی و پیری

ذرا غور نہ مائیے! آخر اس کا کیا سبب ہے کہ قرآن میں خبر و قدر کی جو آیات ہیں وہ صحابہ
کرام بھی پڑھتے تھے لیکن کبھی ان میں انتشار خیال پیدا نہیں ہوا اور اس بنا پر ان کے عملی جوش
و خروش اور دلولہ جہد و جدہ پر اداسی طاری نہیں ہوتی۔ لیکن ہم ہیں کہ ہر قسم کی جدید سے
منہ موڑ کر تنہا بقدر اور قیمت پر صابر و شاکر ہو کر بیٹھ گئے ہیں۔ دعا آنحضرت صلی اللہ علیہ وسلم
بھی کرتے اور مانگتے تھے لیکن اس طرح کہ غزوہ بدر میں عین اسی وقت جب کہ معرکہ کھانا رہا مگر ہم
سر مبارک بارگاہِ خداوندی میں جھکا جھکے۔ اور آپ مصروف دعا ہیں۔ لیکن ہم ہیں کہ ہماری
زندگی کے سارے کاروبار کا انحصار دعاؤں، خوابوں، توفیق گنڈوں، نذر و نیاز ختم بخاری اور
تورق نالہ پر ہو کر رہ گیا ہے۔ اور پھر بھی یہ مرض برحقار ہا جوں جوں دوا کی کا عالم ہے آخر
اس کی کیا وجہ ہے کہ ہمارے اسلاف نے قرآن مجید میں انسان کے لیے تسخیر کائنات کی آیات پر مبنی
قوانین نے علوم و فنون کفرانے کھنگال لیے لیکن ہم کو چاند پر انسان کے پیچھے کی خبر ملتی ہے
نرم و متوسل اور سر اسیر ہو جاتے ہیں۔ اس کی توجیہ کیا ہو سکتی ہے کہ اسلام کا اس کے دور و وقت
میں سابقہ دنیا کی بڑی بڑی ایجادوں اور تقاضوں سے پڑا لیکن کس اس کی گردن خم نہیں ہوئی۔
اصلاح تہذیب و تمدن اور علوم و فنون کے نقطہ و طریق نے اسے مرعوب اور غافل بنا دیا ہے۔
اس کو کیا کہہ سکتے ہیں کہ اس کے نقطہ ذہن اور خیالات، معاشیات اور تہذیب و تمدن

کے سیکڑوں ہزاروں نے مسائل و معاملات آئے۔ انہوں نے سب کا جواب تہذیبانہ مقابلہ کیا اور ان کا حل بتایا۔ لیکن ہم ہیں کہ آج ہر نئی چیز پر کدوحتش ہوتی ہے۔ اور آج تک ہم رویت ہلال شخصی قوانین میں جزوی ترمیم و تنسیخ، بینک انٹرنسٹ اور انٹرنس وغیرہ جیسے مسائل کا حل تلاش نہیں کر سکے۔ غور کیجیے، تہی سامانی اور کوتاہ دستی کے ان حسرت ناک مناظر و مشاہد کا واحد سبب بجز اس کے اور کیا ہے کہ ہم اسلام یعنی تشران مجید، حدیث، اہد فقہ کا درس و مطالعہ کرتے ہیں۔ مگر فرقہ دارانہ ذہن کے ساتھ اور روایات و معتقدات کے حصار میں بند ہو کر۔ یہ طالعہ غیر معروضی ہے۔ ضرورت ہے کہ اب اسلام کا مطالعہ معروضی طور پر کیا جائے۔

اب سوال یہ ہے کہ اس مطالعہ کا کیا طریقہ ہے۔ اور یہ کس طرح ہونا چاہیئے؟
گزارش یہ ہے کہ ایک شخص جب تیر اندازی کرتا ہے تو سب سے پہلے وہ شبست باندھتا ہے
نشانہ سیدھا کرتا ہے۔ غور نہ کہنے والے کہہ دیتے ہیں کہ کیسے تیر انداز ہو سیدھا تو کر لیتے کہ اس بنا پر
ہمیں سب سے پہلے اپنا نقطہ نظر (Approach) درست کرنا ہو گا۔ اور ہمیں یہ تسلیم کر کے کہ دین
کی نگین آنحضرت صلی اللہ علیہ وسلم پر آپ کی حیات میں ہی ہو گئی تھی یہ تصور کرنا ہو گا کہ گویا ہم خود
حضور کے عہد میں موجود ہیں۔ یا یہ کہ حضور خود ہمارے عہد میں تشریف فرما ہیں۔ اور قرآن کا نزول ہمارے
سلمے ہو رہا ہے۔

اقبال نے جو کچھ کہا ہے۔

قرے فقیر یہ جب تک نہ ہونے کی کتاب گروہ کشتی نہ بازی نہ صاحب کشتان
تو اس سے مراد یہ ہے۔ اس طرح ذہین کو ہر قسم کی کلاسی، فقہی یا صوفیانہ تعلیمیت سے پاک
و صاف کر کے اور براہ راست آنحضرت صلی اللہ علیہ وسلم سے استفادہ و استفادہ کا انداز
(مستقیم) اختیار کر کے ہم کو قرآنی، حدیث و فقہ کا درس و مطالعہ کس نئی پر کن چاہیے؟
نہ ختم خدا انسان چاند پر اجی آبادی ہلے کلام شروع کرے خدا اسے ہم آواز کھینچے بلکہ
سلسلہ یہ ہے نہیں کہ کہ ایک شہر کا رویت کس شہر تک جبرو کی ان نیزہ کی جگہ سے ہم دیکھ سکتے ہیں
ہا۔ ایک ہم ہیں کہ جسے ایسے ایشیائے کبلس ایک وہی کو جنس چاہے کہ وہی ہوں گے۔

اب ہم منبردار اس کو بیان کرتے ہیں۔ قرآن کے لیے حسب ذیل چیزیں ضروری ہیں۔
 ۱۔ اس سلسلہ میں سب سے مقدم اور ضروری عربیت کا صحیح اور اصلی ذوق ہے جس کے باعث قرآن کے پڑھنے
 میں کم از کم وہ لطف اور مزہ آئے جو ایک صاحب ذوقی لطیف کو اپنی مادری _____
 زبان کے کسی بہترین ادبی شاہکار کے مطالعے میں آتا ہے۔ کہا جاتا ہے کہ علمی اقوام نے اسلام کی
 نقیض و تالیف کی راہ سے جو خدمت کی ہے وہ عربوں نے بھی نہیں کی، ممکن ہے یہ صحیح ہو
 تاہم اس سے انکار نہیں ہو سکتا کہ عجیبوں نے اسلام کو نقصان بھی بہت عظیم اور ناقابلِ تلافی پہنچایا
 ہے چنانچہ لغت اور بھانت بھانت کے فرقے اور ان کی بولیاں بڑی حد تک علم کی پید اور ہیں
 اور اس کی وجہ یہی ہے کہ ان لوگوں نے عربی میں لکھنا پڑھنا سیکھا لیکن عربیت فقہ کا مذاق پیدا نہ ہوا۔
 ۲۔ قرآن کے الفاظ مفرہ کے اصل حقائق اور معانی کا فہم و ادراک؛ کسی مکہ تہذیب و تمدن میں
 ترقی کے ساتھ ساتھ الفاظ کے معنی میں بھی تغیر و تبدل ہوتا رہتا ہے۔ چنانچہ یہی وہ تغیر و تبدل
 ہے جس سے ہمارے زمانہ کا ایک بالکل نیا علم (SEMANTIC STUDY OF WORDS) یا Science of meaning
 یا Meaning of The meaning بحث کرتا ہے قرآن
 کا مطالعہ کرتے وقت ہم کو یہ معلوم کرنا ہوگا کہ نزول قرآن کے وقت اس لفظ کا معنی و مفہوم کیا تھا
 ۳۔ اسباب نزول متراں اور قرآن کے اسالیب بیان سے حتی المقدور واقفیت؛ اس لئے
 کہ علم الاطراب اور علم الاسالیب یعنی المعانی والبیان میں بصیرت و مہارت۔
 ۴۔ آنحضرت صلی اللہ علیہ وسلم اور آپ کے اصحاب کی سیرت کا علم
 ۵۔ عرب قبل اسلام اور عہد نبوی کی تہذیبی، تمدنی اور مذہبی تاریخ کا علم؛ حضرت عمرؓ سے ایک
 روایت ہے کہ اسلام میں جیسے کبھی ایسے لوگ پیدا ہوں گے جو جاہلیہ سے واقف نہیں ہوں گے
 تو وہ اسلام کا شیرازہ منتشر کر دیں گے لہٰذا اس کی تائید میں متنبی کا مشہور مصرعہ
 وضدھا تبیین الاشیاء بھی پڑھا جاسکتا ہے۔

۱۔ علم احوال بشر: اللہ تعالیٰ نے قرآن میں انسان کی پوری سرگذشت بیان کی ہے کہ وہ کس طرح پیدا ہوا، اور اس نے تاریخ کے مختلف ادوار میں ہدایت و ضلالت کے کتنے مرحلوں سے گزرے ہیں اس کی مزاج اور طبیعت میں کیا کچھ تغیر و تبدل ہوتا رہا ہے، اور اس پوری مدت میں سنت الہیہ کیارہی ہے۔

۲۔ مطالعہ قرآن کے دقت و مانع کو علم کلام اور فقہ کی جزئی تفصیلات و تشریحات سے بالکل فارغ رکھا جائے۔

اس طرح کے مطالعے کی اگر مثال یا کوئی نمونہ درکار ہو تو ہم عصر جدید میں مصر کے مفتی محمد عبدہ اور سید رشید رضا کی تفسیر المنار اور ہندوستان کے مولانا عبد الحمید الفراجی اور آخر میں مولانا ابوالکلام آزاد کی تفاسیر کا نام لے سکتے ہیں۔

اب حدیث کو لیجئے، اس کے لیے اہم ذیل کی رعایت ضروری ہے۔

۱۔ قرآن مجید کا ایک حصہ محکمات پر مشتمل ہے اور ایک حصہ متشابہات پر۔ اب جو احادیث محکمات قرآنی کے لیے تیس کی حیثیت رکھتی ہیں، اور جو ہر اہل بیت کے تعالیٰ نے ان کو سند قبول بھی عطا کی ہے۔ وہ ہمارے نزدیک احادیث متواترہ کے حکم میں ہیں اور اس بنا پر وہ قطعی الثبوت قطعی الدلائل اور واجب العمل ہیں۔

۲۔ احادیث کا مطالعہ کرتے وقت اسناد اور متن کی جرح تعدیل اور ان کی تحقیق و تنقید کے لیے علمائے جو اصول وضع کیے ہیں ان پر سختی سے عمل کیا جائے اور اس میں کسی کے ساتھ کوئی رد رعایت نہ برتی جائے۔

۳۔ مدارس عربیہ میں کتب حدیث کے درس کا اہتمام تو بہت ہوتا ہے لیکن ضرورت ہے کہ کتب حرج و تعدیل، اصول حدیث اور تاریخ تدوین و ترتیب حدیث اور محدثین کے حالات و سوانح اور ان کے نظام و مرتبہ کے ساتھ بھی خاطر خواہ اعتنا کیا جائے۔

۴۔ اور سب سے آخر میں مگر سب سے زیادہ ضروری یہ امر ہے کہ مزاج و طبیعت نبوی سے

جون ۱۹۶۳ء

۳۸۷

آشنا ہونے کی کوشش کی جائے۔ ہم دیکھتے ہیں کہ بسا اوقات آنحضرت صلی اللہ علیہ وسلم نے کسی ایک امر کے بائبل ایک حکم ارشاد فرمایا۔ اور اسی کے متعلق کسی دوسرے موقع پر کوئی اور حکم دیا اس سلسلہ میں مزاج نبوی سے آشنا ہونے کے بعد ہم ان قدروں کا سراغ لگا سکیں گے جو آنحضرت صلی اللہ علیہ وسلم کے ذہن میں ہیں۔ اور جن کے باعث حکم مختلف ہو گیا ہے۔ اسی طرح ہم دو مختلف حدیثوں میں مطابقت پیدا کر سکتے ہیں۔ اور ساتھ ہی ان قدروں کی بنیاد پر جدید احکام بھی مستنبط کیے جاسکتے ہیں۔

اب رہا فقہ تو اس سلسلہ میں سب سے پہلے ہم کو یہ سمجھ لینا چاہیے کہ قرآن کی حیثیت ایک دستور constitution جیسی ہے اور احادیث جو احکام سے متعلق ہیں ان کی حیثیت اس دستور پر مبنی Laws کی اور اس کے بعد مختلف مکاتب فقہ میں جو کچھ ہے اس کی حیثیت BY Laws کی ہے جو کسی جماعت یا گروہ یا کسی خاص قسم کے احوال و ظروف زمانی و مکانی سے متعلق ہوتے ہیں۔ یا ان کی حیثیت PRECEDENTS یعنی نظائر کی ہے۔ اس بنا پر کسی ایک خاص مکتب فقہ کا اس طرح پابند ہونا کہ کسی حالت میں بھی اس سے ملل نہ کیا جائے نہ شرعاً ضروری ہے اور نہ دنیا کے موجودہ حالات میں مناسب اور قابل عمل ہے۔ علاوہ ازیں فقہ کے وسیع و عریض ذخیرہ اور اصول فقہ کا ایک فائدہ یہ بھی ہونا چاہیے کہ جن اصول و مناشی فقہ کی بنیاد پر فقہائے کرام نے احکام مستنبط کیے تھے ان کی روشنی میں ہم بھی جدید مسائل کے لیے احکام مستنبط کر سکیں یا جدید حالات میں ان پر ان احکام میں ہی حسب ضرورت و مصلحت کوئی مناسب ترمیم و تنسیخ کر سکیں۔ بشرطیکہ یہ احکام اپنی قانونی نوعیت و نیت کے اعتبار سے اس کی گنجائش رکھتے ہوں۔

ابن خلدون نے "المقدمہ" ص ۳۷۵، لکھتے ہیں کہ مغرب اور اندلس کے لوگ ہجرت

کی زندگی بسر کرتے تھے۔ اور اس حضارت سے سائنس و فنون کے مسائل کو سیکھ کر پڑھا تھا۔ اس بنا پر وہ علماء و مجاز کی طرف زیادہ مائل اور رغب تھے اور اسی وجہ سے انہوں نے مذہب

ماہی کو اختیار کر لیا تھا۔ ابن خلدون کے اس قول سے ظاہر ہے کہ کسی ملک میں کسی ایک خاص مذہب فقہ کے قبول و رواج میں دخل اس ملک کے تہذیبی و تمدنی حالات کا بھی ہوتا ہے۔ ابن خلدون کے اس قول سے اشارہ اس بات کی طرف بھی نکلتا ہے کہ اگر تاریخ کے کسی دور میں دنیا کے کسی گوشہ میں مسلمانوں کو ایسے جدید تہذیبی و تمدنی حالات سے سابقہ پڑے جو فقہائے سلف کے عہد میں کہیں بھی موجود نہیں تھے۔ تو اس صورت میں علما کے لیے اس امر کی اجازت ہوگی کہ وہ فقہائے متقدمین کے اصول استنباط کی روشنی میں جدید احکام وضع کریں تاکہ الدین فیسخر کی نعمت و نزول سے یہ لوگ بھی فائدہ اٹھا سکیں

بہر حال اس مقصد کے پیش نظر ضروری ہے کہ مدارس عربیہ کے نصاب فقہ میں کسی ایک امام کا ہی نہیں بلکہ ائمہ اربعہ کا فقہ بھی اونچی جماعتوں میں پڑھایا جائے۔ اور جو تباہ و برباد کی گئی ہیں اگر ان پر عمل کیا گیا تو اس طرح ہم سلام کا معروضی مطالبہ کر سکیں گے اور اس سے خود ہم کو فائدہ پہونچے گا اور دوسروں کو فائدہ پہونچا سکیں گے۔

نمبر ۱۔ ادارہ مذودۃ المصنفین کے زیادہ سے زیادہ ممبر بنئے آپ کو اس شرط خصوصی توجہ دلائی جاتی ہے۔

نمبر ۲۔ اور برہان ایک معیاری رسالہ ہے۔ اس کے خریدار بنئے سالانہ چھ ۱۰/۱

نوٹ :-

مدت خریداری و مدت ممبری ختم ہوتے ہی رقم کا مخی آرڈر بھیج دیا کریں۔ اور یہ تاکید ہے کہ مخی آرڈر کو بن پر اپنا پورا پستہ لکھا کریں۔ یہ نہایت ضروری ہے